

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీలక్ష్మీనృసింహసహస్రనామ స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీలక్ష్మీనృసింహసహస్రనామ స్తోత్రం ॥

మార్కండేయ ఉవాచ

ఏవం యుద్ధమభూద్ ఘోరం రౌద్రం దైత్యబలైః సహ।
నృసింహస్యాంగసంభూతైర్నారసింహైరనేకశః ॥ 1 ॥

దైత్యకోటిర్వతాస్తత కేచిద్భీతాః పలాయితాః।
తం దృష్ట్వాఽతీవ సంక్రుద్ధో హిరణ్యకశిపుః స్వయం ॥ 2 ॥

భూతపూర్వైరమృత్యుర్మ ఇతి బ్రహ్మవరోద్ధతః।
వవర్ష శరవర్షేణ నారసింహో భృశం బలీ ॥ 3 ॥

ద్వంద్వయుద్ధమభూదుగ్రం దివ్యవర్షసహస్రకం।
దైత్యేంద్రే సాహసం దృష్ట్వా దేవాశ్చేంద్రపురోగమాః ॥ 4 ॥

శ్రేయః కస్య భవేదత్ర ఇతి చింతాపరా భవత్।
తదా క్రుద్ధో నృసింహస్తు దైత్యేంద్రప్రహితాన్యపి ॥ 5 ॥

విష్ణుచక్రం మహాచక్రం కాలచక్రం తు వైష్ణవం।
రౌద్రం పాశుపతం బ్రాహ్మం కౌబేరం కులిశాసనం ॥ 6 ॥

ఆగ్నేయం వారుణ్యం సౌమ్యం మోహనం సౌరపార్వతం।
భార్గవాదిబహూన్యస్త్రాణ్యభక్షయత కోపనః ॥ 7 ॥

సంధ్యాకాలే సభాద్వారే స్వాంకే నిక్షిప్య భైరవః।
తతః ఖంగధరం దైత్యం జగ్రాహ నరకేసరీ ॥ 8 ॥

హిరణ్యకశిపోర్వక్షో విదార్యాతీవ రోషితః।
ఉద్భృత్య చాంత్రమాలాని నఖైర్వజ్రసమప్రభైః ॥ 9 ॥

మేనే కృతార్థమాత్మానం సర్వతః పర్యవైక్షత |
హార్షితా దేవతాః సర్వాః పుష్పవృష్టిమవాకిరన్ || 10 ||

దేవదుందుభయో నేదుర్విమలాశ్చ దిశోఽభవన్ |
నరసింహమతీవోగ్రం వికీర్ణవదనం భృశం || 11 ||

లేలిహానం చ గర్జంతం కాలానలసమప్రభం |
అతిరోద్రం మహాకాయం మహాదంష్ట్రం మహారుతం || 12 ||

మహాసింహం మహారూపం దృష్ట్వా సంక్షుభితం జగత్ |
సర్వదేవగణైః సార్ధం తత్రాగత్య పితామహాః || 13 ||

ఆగంతుకైర్భూతపూర్వైర్వర్తమానైరనుత్తమైః |
గుణైర్నామసహస్రేణ తుష్టావ శ్రుతిసమ్మతైః || 14 ||

ఓం నమః శ్రీమద్దివ్యలక్ష్మీనృసింహసహస్రనామస్తోత్రమహామంత్రస్య
బ్రహ్మ ఋషిః | శ్రీలక్ష్మీనృసింహో దేవతా | అనుష్టుప్ ఛందః | శ్రీనృసింహాః
పరమాత్మా బీజం | లక్ష్మీర్మాయా శక్తిః | జీవో బీజం | బుద్ధిః శక్తిః |
ఉదానవాయుః బీజం | సరస్వతీ శక్తిః | వ్యంజనాని బీజాని | స్వరాః శక్తయః |
ఓం క్రౌం హ్రీం ఇతి బీజాని | ఓం శ్రీం అం ఆం ఇతి శక్తయః |
వికీర్ణనఖదంష్ట్రాయుధాయేతి కీలకం | అకారాదితి బోధకం |
శ్రీలక్ష్మీనృసింహప్రసాదసిద్ధ్యర్థే శ్రీలక్ష్మీనృసింహసహస్రనామస్తోత్రమంత్రజపే
వినియోగః |

అథ హృదయాదిన్యాసః

ఓం శ్రీలక్ష్మీనృసింహాయ నమః - అంగుష్ఠాభ్యాం నమః |
ఓం వజ్రనఖాయ నమః - తర్జనీభ్యాం నమః |
ఓం మహారుద్రాయ నమః - మధ్యమాభ్యాం నమః |
ఓం సర్వతోముఖాయ నమః - అనామికాభ్యాం నమః |

ఓం వికటాస్యాయ నమః - కనిష్ఠికాభ్యాం నమః।
 ఓం విరాయ నమః - కరతలకరపృష్ఠాభ్యాం నమః।
 ఏవం హృదయాదిన్యాసః।

అథ దిగ్బంధః

ఓం ఐంద్రీం దిశం సుదర్శనేన బధ్నామి నమశ్చక్రాయ స్వాహా।
 ఓం ఆగ్నేయాం దిశం సుదర్శనేన బధ్నామి నమశ్చక్రాయ స్వాహా।
 ఓం యామ్యాం దిశం సుదర్శనేన బధ్నామి నమశ్చక్రాయ స్వాహా।
 ఓం నైర్ఋతీం దిశం సుదర్శనేన బధ్నామి నమశ్చక్రాయ స్వాహా।
 ఓం వారుణీం దిశం సుదర్శనేన బధ్నామి నమశ్చక్రాయ స్వాహా।
 ఓం వాయవీం దిశం సుదర్శనేన బధ్నామి నమశ్చక్రాయ స్వాహా।
 ఓం కౌబేరీం దిశం సుదర్శనేన బధ్నామి నమశ్చక్రాయ స్వాహా।
 ఓం ఐశానీం దిశం సుదర్శనేన బధ్నామి నమశ్చక్రాయ స్వాహా।
 ఓం ఊర్ధ్వాం దిశం సుదర్శనేన బధ్నామి నమశ్చక్రాయ స్వాహా।
 ఓం అధస్తాద్దిశం సుదర్శనేన బధ్నామి నమశ్చక్రాయ స్వాహా।

అథ ధ్యానం

సత్యజ్ఞానసుఖస్వరూపమమలం క్షీరాబ్ధిమధ్యే స్థితం
 యోగరూఢమతిప్రసన్నవదనం భూషాసహస్రోజ్జ్వలం।
 త్ర్యక్షం చక్రపినాకసాభయవరాఽ బిభ్రాణమర్కచ్ఛవిం
 ఛత్రీభూతఫణీంద్రమిందుధవలం లక్ష్మీనృసింహం భజే ॥ 1 ॥

ఉపాస్మహే నృసింహాఖ్యం బ్రహ్మ వేదాంతగోచరం।
 భూయో లాలితసంసారచ్ఛేదహేతుం జగద్గురుం ॥ 2 ॥

బ్రహ్మోవాచ

ఓం హ్రీం శ్రీం ఐం క్ష్రౌం

ఓం నమో నారసింహాయ వజ్రదంష్ట్రాయ వజ్రణే |
వజ్రదేహాయ వజ్రాయ నమో వజ్రనఖాయ చ || 1 ||

వాసుదేవాయ వంద్యాయ వరదాయ వరాత్మనే |
వరదాభయహస్తాయ వరాయ వరరూపిణే || 2 ||

వరేణ్యాయ వరిష్ఠాయ శ్రీవరాయ నమో నమః |
ప్రహ్లాదవరదాయైవ ప్రత్యక్షవరదాయ చ || 3 ||

పరాత్పరపరేశాయ పవిత్రాయ పినాకినే |
పావనాయ ప్రసన్నాయ పాశినే పాపహారిణే || 4 ||

పురుష్టుతాయ పుణ్యాయ పురుహూతాయ తే నమః |
తత్పురుషాయ తథ్యాయ పురాణపురుషాయ చ || 5 ||

పురోధనే పూర్వజాయ పుష్కరాక్షాయ తే నమః |
పుష్పహాసాయ హాసాయ మహాహాసాయ శార్ంగిణే || 6 ||

సింహాయ సింహరాజాయ జగద్వశ్యాయ తే నమః |
అట్టహాసాయ రోషాయ జలవాసాయ తే నమః || 7 ||

భూతావాసాయ భాసాయ శ్రీనివాసాయ ఖడ్గినే |
ఖంగజిహ్వాయ సింహాయ ఖడ్గవాసాయ తే నమః || 8 ||

నమో మూలాధివాసాయ ధర్మవాసాయ ధన్వినే |
ధనంజయాయ ధన్యాయ నమో మృత్యుంజయాయ చ || 9 ||

శుభంజయాయ సూత్రాయ నమశ్శత్రుంజయాయ చ |
నిరంజనాయ నీరాయ నిర్గుణాయ గుణాయ చ || 10 ||

నిష్ప్రపంచాయ నిర్వాణప్రదాయ నిబిడాయ చ |
నిరాలంబాయ నీలాయ నిష్కలాయ కలాయ చ || 11 ||

నిమేషాయ నిబంధాయ నిమేషగమనాయ చ |
నిర్ద్వంద్వాయ నిరాశాయ నిశ్చయాయ నిరాయ చ || 12 ||

నిర్మలాయ నిబంధాయ నిర్మోహాయ నిరాకృతే |
నమో నిత్యాయ సత్యాయ సత్కర్మనిరతాయ చ || 13 ||

సత్యధ్వజాయ ముంజాయ ముంజకేశాయ కేశినే |
హరీశాయ చ శేషాయ గుడాకేశాయ పై నమః || 14 ||

సుకేశాయోర్ధ్వకేశాయ కేశిసంహారకాయ చ |
జలేశాయ స్థలేశాయ పద్మేశాయోగ్రరూపిణే || 15 ||

కుశేశయాయ కూలాయ కేశవాయ నమో నమః |
సూక్తికర్ణాయ సూక్తాయ రక్తజిహ్వాయ రాగిణే || 16 ||

దీప్తరూపాయ దీప్తాయ ప్రదీప్తాయ ప్రలోభినే |
ప్రచ్ఛిన్నాయ ప్రబోధాయ ప్రభవే విభవే నమః || 17 ||

ప్రభంజనాయ పాంథాయ ప్రమాయాప్రమితాయ చ |
ప్రకాశాయ ప్రతాపాయ ప్రజ్వాలాయోజ్వలాయ చ || 18 ||

జ్వాలామాలాస్వరూపాయ జ్వలజ్జిహ్వాయ జ్వాలినే |
మహోజ్వలాయ కాలాయ కాలమూర్తిధరాయ చ || 19 ||

కాలాంతకాయ కల్పాయ కలనాయ కృతే నమః |
కాలచక్రాయ శక్రాయ వషట్చక్రాయ చక్రిణే || 20 ||

అక్రూరాయ కృతాంతాయ విక్రమాయ క్రమాయ చ |
కృతినే కృత్తివాసాయ కృతజ్ఞాయ కృతాత్మనే || 21 ||

సంక్రమాయ చ క్రుద్ధాయ క్రాంతలోకత్రయాయ చ |
అరూపాయ స్వరూపాయ హరయే పరమాత్మనే || 22 ||

అజయాయాదిదేవాయ అక్షయాయ క్షయాయ చ |
అఘోరాయ సుఘోరాయ ఘోరఘోరతరాయ చ || 23 ||

నమోఽస్త్యఘోరవీర్యాయ లసద్ధోరాయ తే నమః |
ఘోరాధ్యక్షాయ దక్షాయ దక్షిణార్యాయ శంభవే || 24 ||

అమోఘాయ గుణోఘాయ అనఘాయాఘహారిణే |
మేఘనాదాయ నాదాయ తుభ్యం మేఘాత్మనే నమః || 25 ||

మేఘవాహనరూపాయ మేఘశ్యామాయ మాలినే |
వ్యాలయజ్ఞోపవీతాయ వ్యాఘ్రదేహాయ పై నమః || 26 ||

వ్యాఘ్రపాదాయ చ వ్యాఘ్రకర్మిణే వ్యాపకాయ చ |
వికటాస్యాయ వీరాయ విష్టరశ్రవనే నమః || 27 ||

వికీర్ణనఖదంష్ట్రాయ నఖదంష్ట్రాయుధాయ చ |
విష్వక్సేనాయ సేనాయ విహ్వలాయ బలాయ చ || 28 ||

విరూపాక్షాయ వీరాయ విశేషాక్షాయ సాక్షిణే |
వీతశోకాయ విస్తీర్ణవదనాయ నమో నమః || 29 ||

విధానాయ విధేయాయ విజయాయ జయాయ చ |
విబుధాయ విభావాయ నమో విశ్వంభరాయ చ || 30 ||

వీతరాగాయ విప్రాయ విటంకనయనాయ చ |
విపులాయ వినీతాయ విశ్వయోనే నమో నమః || 31 ||

విడంబనాయ విత్తాయ విశ్రుతాయ వియోనయే |
విహ్వలాయ వివాదాయ నమో వ్యాహృతయే నమః || 32 ||

విలాసాయ వికల్పాయ మహాకల్పాయ తే నమః |
బహుకల్పాయ కల్పాయ కల్పాతీతాయ శిల్పినే || 33 ||

కల్పనాయ స్వరూపాయ ఫణితల్పాయ పై నమః |
తటిత్ప్రిభాయ తార్ణ్యాయ తరుణాయ తరస్వినే || 34 ||

తపనాయాంతరిక్షాయ తాపత్రయహరాయ చ |
తారకాయ తమోఘ్నాయ తత్త్వాయ చ తపస్వినే || 35 ||

తక్షకాయ తనుత్రాయ తటినే తరలాయ చ |
శతరూపాయ శాంతాయ శతధారాయ తే నమః || 36 ||

శతపత్రాయతాక్షాయ స్థితయే శతమూర్తయే |
శతక్రతుస్వరూపాయ శాశ్వతాయ శతాత్మనే || 37 ||

నమః సహస్రశిరసే సహస్రవదనాయ చ |
సహస్రాక్షాయ దేవాయ దిశాశ్రోత్రాయ తే నమః || 38 ||

నమః సహస్రజిహ్వాయ మహాజిహ్వాయ తే నమః |
సహస్రనామధేయాయ సహస్రజతరాయ చ || 39 ||

సహస్రబాహవే తుభ్యం సహస్రచరణాయ చ |
సహస్రార్కప్రకాశాయ సహస్రాయుధధారిణే || 40 ||

నమః స్థూలాయ సూక్ష్మాయ సుసూక్ష్మాయ నమో నమః |
సుక్షుణ్ణాయ సుభిక్షాయ సురాధ్యక్షాయ శౌరిణే || 41 ||

ధర్మాధ్యక్షాయ ధర్మాయ లోకాధ్యక్షాయ పై నమః |
ప్రజాధ్యక్షాయ శిక్షాయై విపక్షక్షయమూర్తయే || 42 ||

కాలాధ్యక్షాయ తీక్షణాయ మూలాధ్యక్షాయ తే నమః |
అధోక్షజాయ మిత్రాయ సుమిత్రావరుణాయ చ || 43 ||

శత్రుఘ్నాయ అవిఘ్నాయ విఘ్నకోటిహరాయ చ |
రక్షోఘ్నాయ తమోఘ్నాయ భూతఘ్నాయ నమో నమః || 44 ||

భూతపాలాయ భూతాయ భూతావాసాయ భూతయే |
భూతవేతాలఘాతాయ భూతాధిపతయే నమః || 45 ||

భూతగ్రహవినాశాయ భూతసంయమినే నమః |
మహాభూతాయ భృగవే సర్వభూతాత్మనే నమః || 46 ||

సర్వారిష్టవినాశాయ సర్వసంపత్కరాయ చ |
సర్వాధారాయ సర్వాయ సర్వార్తిహరయే నమః || 47 ||

సర్దుఃఖప్రశాంతాయ సర్వసౌభాగ్యదాయినే |
సర్వజ్ఞాయాప్యనంతాయ సర్వశక్తిధరాయ చ || 48 ||

సర్వైశ్వర్యప్రదాత్రే చ సర్వకార్యవిధాయినే |
సర్వజ్వరవినాశాయ సర్వరోగాపహారిణే || 49 ||

సర్వాంభిచారహంత్రే చ సర్వైశ్వర్యవిధాయినే |
పింగాక్షాయైకశృంగాయ ద్విశృంగాయ మరీచయే || 50 ||

బహుశృంగాయ శృంగాయ మహాశృంగాయ తే నమః |
మాంగల్యాయ మనోజ్ఞాయ మంతవ్యాయ మహాత్మనే || 51 ||

మహాదేవాయ దేవాయ మాతులింగధరాయ చ |
మహామాయాస్రసూతాయ ప్రస్తుతాయ చ మాయినే || 52 ||

అనంతానంతరూపాయ మాయినే జలశాయినే |
మహోదరాయ మందాయ మదనాయ మదాయ చ || 53 ||

మధుకైటభహంత్రే చ మాధవాయ మురారయే |
మహావీర్యాయ ధైర్యాయ చిత్రవీర్యాయ తే నమః || 54 ||

చిత్రకూర్మాయ చిత్రాయ నమస్తే చిత్రభానవే |
మాయాతీతాయ మాయాయై మహావీరాయ తే నమః || 55 ||

మహాతేజాయ బీజాయ తేజోధామ్నే చ బీజినే ।
తేజోమయనృసింహాయ నమస్తే చిత్రభానవే ॥ 56 ॥

మహాదంష్ట్రాయ తుష్టాయ నమః పుష్టికరాయ చ ।
శిపివిష్టాయ హృష్టాయ పుష్టాయ పరమేష్ఠినే ॥ 57 ॥

విశిష్టాయ చ శిష్టాయ గరిష్టాయేష్ఠదాయినే ।
నమో జ్యేష్ఠాయ శ్రేష్ఠాయ తుష్టాయామితతేజసే ॥ 58 ॥

అష్టాంగవ్యస్తరూపాయ సర్వదుష్టాంతకాయ చ ।
వైకుంఠాయ వికుంఠాయ కేశికంఠాయ తే నమః ॥ 59 ॥

కంఠీరవాయ లుంఠాయ నిశ్శఠాయ హఠాయ చ ।
సత్త్వోద్ధిక్తాయ కృష్ణాయ ఋగ్యజుస్సామగాయ చ ॥ 60 ॥

ఋతుధ్వజాయ వజ్రాయ మంత్రరాజాయ మంత్రిణే ।
త్రినేత్రాయ త్రివర్గాయ త్రిధామ్నే చ త్రిశూలినే ॥ 61 ॥

త్రికాలజ్ఞానరూపాయ త్రిదేహీయ త్రిధాత్మనే ।
నమస్త్రిమూర్తివంద్యాయ త్రితత్త్వజ్ఞానినే నమః ॥ 62 ॥

అక్షోభ్యాయానిరుద్ధాయ అప్రమేయాయ భానవే ।
అమృతాయ అనంతాయ అమితాయామితౌజసే ॥ 63 ॥

అపమృత్యువినాశాయ అపస్మారవిఘాతినే ।
అన్నదాయాన్నరూపాయ అన్నాయాన్నభుజే నమః ॥ 64 ॥

నాద్యాయ నిరవద్యాయ వేద్యాయాదుభతకర్మణే ।
సద్యోజాతాయ సంఘాయ వైద్యుతాయ నమో నమః ॥ 65 ॥

అధ్వాతీతాయ సత్త్వాయ వాగతీతాయ వాగ్మినే ।
వాగీశ్వరాయ గోపాయ గోహితాయ గవాంపతే ॥ 66 ॥

గంధర్వాయ గంభీరాయ గర్జితాయోర్జితాయ చ |
పర్జన్యాయ ప్రబుద్ధాయ ప్రధానపురుషాయ చ || 67 ||

పద్మాభాయ సునాభాయ పద్మనాభాయ మానినే |
పద్మనేత్రాయ పద్మాయ పద్మయాః పతయే నమః || 68 ||

పద్మోదరాయ పూతాయ పద్మకల్పోద్భవాయ చ |
నమో హృత్పద్మవాసాయ భూపద్మోద్ధరణాయ చ || 69 ||

శబ్దబ్రహ్మస్వరూపాయ బ్రహ్మరూపధరాయ చ |
బ్రహ్మణే బ్రహ్మరూపాయ పద్మనేత్రాయ తే నమః || 70 ||

బ్రహ్మదాయ బ్రాహ్మణాయ బ్రహ్మబ్రహ్మత్మనే నమః |
సుబ్రహ్మణ్యాయ దేవాయ బ్రహ్మణ్యాయ త్రివేదినే || 71 ||

పరబ్రహ్మస్వరూపాయ పంచబ్రహ్మత్మనే నమః |
నమస్తే బ్రహ్మశిరసే తథాశ్వశిరసే నమః || 72 ||

అధర్వశిరసే నిత్యమశనిప్రమితాయ చ |
నమస్తే తీక్ష్ణదంష్ట్రాయ లోలాయ లలితాయ చ || 73 ||

లావణ్యాయ లవిత్రాయ నమస్తే భాసకాయ చ |
లక్షణజ్ఞాయ లక్ష్యాయ లక్షణాయ నమో నమః || 74 ||

లసద్దీప్తాయ లిప్తాయ విష్ణవే ప్రభవిష్ణవే |
వృష్టిమూలాయ కృష్ణాయ శ్రీమహావిష్ణవే నమః || 75 ||

పశ్యామి త్వాం మహాసింహం హారిణం వనమాలినం |
కిరీటినం కుండలినం సర్వాంగం సర్వతోముఖం || 76 ||

సర్వతః పాణిపాదోరుం సర్వతోఽక్షిశిరోముఖం |
సర్వేశ్వరం సదాతుష్టం సమర్థం సమరప్రియం || 77 ||

బహుయోజనవిస్తీర్ణం బహుయోజనమాయతం |
బహుయోజనహస్తాంఘ్రిం బహుయోజననాసికం || 78 ||

మహారూపం మహావక్త్రం మహాదంష్ట్రం మహాభుజం |
మహానాదం మహారౌద్రం మహాకాయం మహాబలం || 79 ||

ఆనాభేర్భ్రహ్మణో రూపమాగలాద్వైష్ణవం తథా |
ఆశీర్వాద్రుద్రమీశానం తదగ్రే సర్వతశ్శివం || 80 ||

నమోఽస్తు నారాయణ నారసింహ
నమోఽస్తు నారాయణ వీరసింహ |
నమోఽస్తు నారాయణ క్రూరసింహ
నమోఽస్తు నారాయణ దివ్యసింహ || 81 ||

నమోఽస్తు నారాయణ వ్యాఘ్రసింహ
నమోఽస్తు నారాయణ పుచ్చసింహ |
నమోఽస్తు నారాయణ పూర్ణసింహ
నమోఽస్తు నారాయణ రౌద్రసింహ || 82 ||

నమో నమో భీషణ భద్రసింహ
నమో నమో విజ్వలనేత్రసింహ |
నమో నమో బృంహితభూతసింహ
నమో నమో నిర్మలచిత్రసింహ || 83 ||

నమో నమో నిర్జితకాలసింహ
నమో నమః కల్పితకల్పసింహ |
నమో నమః కామద కామసింహ
నమో నమస్తే భువనైకసింహ || 84 ||

ద్యావాపృథివోరిదమంతరం హి
 వ్యాప్తం త్వయైకేన దిశశ్చ సర్వాః |
 దృష్ట్వాఽదుభతం రూపముగ్రం తవేదం
 లోకత్రయం ప్రవ్యథితం మహాత్మ౯ || 85 ||

అమీ హి త్వా సురసంఘా విశంతి
 కేచిద్భితాః ప్రాంజలయో గృణంతి |
 స్వస్తీత్యుక్త్వా మునయః సిద్ధసంఘాః
 స్తువంతి త్వాం స్తు తిభిః పుష్కలాభిః || 86 ||

రుద్రాదిత్యా వసవో యే చ సాధ్యాః
 విశ్వే దేవా మరుతశోఽష్మపాశ్చ |
 గంధర్వయక్షాసురసిద్ధసంఘా
 వీక్షంతి త్వాం విస్మితాశ్చైవ సర్వే || 87 ||

తేలిహ్యసే గ్రసమానస్సమంతాద్
 లోకాః సమగ్రాః వదనైర్జ్వలద్భిః |
 తేజోభిరాపూర్య జగత్సమగ్రం
 భాసస్తవోగ్రాః ప్రతపంతి విష్ణో || 88 ||

భవిష్ణుస్త్యం సహిష్ణుస్త్యం భ్రాజిష్ణుర్జిష్ణురేవ చ |
 పృథివీ హ్యంతరిక్షం త్వం పర్వతారణ్యమేవ చ || 89 ||

కలాకాష్ఠావిలిప్తస్త్యం ముహూర్తప్రహారాదికం |
 అహోరాత్రం త్రిసంధ్యం చ పక్షమాసర్తువత్సరాః || 90 ||

యుగాదిర్యుగభేదస్త్యం సంయుగో యుగసంధయః |
 నిత్యం నైమిత్తికం దైనం మహాప్రలయమేవ చ || 91 ||

కరణం కారణం కర్తా భర్తా హర్తా త్వమీశ్వరః |
సత్కర్తా సత్కృతిర్గోష్ఠా సచ్చిదానందవిగ్రహః || 92 ||

ప్రణస్త్యం ప్రాణినాం ప్రత్యగాత్మా త్వం సర్వదేహినాం |
సుజ్యోతిస్త్యం పరంజ్యోతిరాత్మజ్యోతిః సనాతనః || 93 ||

జ్యోతిర్గోకస్వరూపస్త్యం జ్యోతిర్జ్ఞః జ్యోతిషాం పతిః |
స్వాహాకారః స్వధాకారో వషట్కారః కృపాకరః || 94 ||

హంతకారో నిరాకారో వేదాకారశ్చ శంకరః |
అకారాదిహకారాంత ఓంకారో లోకకారకః || 95 ||

ఏకాత్మా త్వమనేకాత్మా చతురాత్మా చతుర్భుజః |
చతుర్మూర్తిశ్చతుర్దంష్ట్రీశ్చతుర్వేదమయోత్తమః || 96 ||

లోకప్రియో లోకగురుర్గోకేశో లోకనాయకః |
లోకసాక్షి లోకపతిర్గోకాత్మా లోకలోచనః || 97 ||

లోకాధారో బృహల్లోకో లోకాలోకమయో విభుః |
లోకకర్తా విశ్వకర్తా కృతావర్తః కృతాగమః || 98 ||

అనాదిస్త్యమనంతస్త్యమభూతో భూతవిగ్రహః |
స్తుతిః స్తుత్యః స్తవప్రీతః స్తోతా నేతా నియామకః || 99 ||

త్వం గతిస్త్యం మతిర్మహ్యం పితా మాతా గురుః సఖా |
సుహృదశ్చాత్మరూపస్త్యం త్వాం వినా నాస్తి మే గతిః || 100 ||

నమస్తే మంత్రరూపాయ అస్త్రరూపాయ తే నమః |
బహురూపాయ రూపాయ పంచరూపధరాయ చ || 101 ||

భద్రరూపాయ రుథాయ యోగరూపాయ యోగినే |
సమరూపాయ యోగాయ యోగపీఠస్థితాయ చ || 102 ||

యోగగమ్యాయ సౌమ్యాయ ధ్యానగమ్యాయ ధ్యాయినే |
ధ్యేయగమ్యాయ ధామ్నే చ ధామాధిపతయే నమః || 103 ||

ధరాధరాయ ధర్మాయ ధారణాభిరతాయ చ |
నమో ధాత్రే చ సంధాత్రే విధాత్రే చ ధరాయ చ || 104 ||

దామోదరాయ దాంతాయ దానవాంతకరాయ చ |
నమః సంసారవైద్యాయ భేషజాయ నమో నమః || 105 ||

సీరధ్వజాయ శీతాయ వాతాయాప్రమితాయ చ |
సారస్వతాయ సంసారనాశనాయాక్షమాలినే || 106 ||

అసిచర్మధరామైవ షట్కర్మనిరతాయ చ |
వికర్మాయ సుకర్మాయ పరకర్మవిఘాతినే || 107 ||

సుశర్మణే మన్మథాయ నమో వర్మాయ వర్మిణే |
కరిచర్మవసానాయ కరాలవదనాయ చ || 108 ||

కవయే పద్మగర్భాయ భూతగర్భ పుణానిధే |
బ్రహ్మగర్భాయ గర్భాయ బృహద్గర్భాయ ధూర్జటే || 109 ||

నమస్తే విశ్వగర్భాయ శ్రీగర్భాయ జితారయే |
నమో హిరణ్యగర్భాయ హిరణ్యకవచాయ చ || 110 ||

హిరణ్యవర్ణదేహాయ హిరణ్యాక్షవినాశినే |
హిరణ్యకశిపోర్హిత్రే హిరణ్యనయనాయ చ || 111 ||

హిరణ్యరేతసే తుభ్యం హిరణ్యవదనాయ చ |
నమో హిరణ్యశృంగాయ నిశ్శృంగాయ చ శృంగిణే || 112 ||

భైరవాయ సుకేశాయ భీషణాయాంత్రమాలినే |
చండాయ తుండమాలాయ నమో దండధరాయ చ || 113 ||

అఖండతత్త్వరూపాయ కమండలుధరాయ చ |
నమస్తే ఖండసింహాయ సత్యసింహాయ తే నమః || 114 ||

నమస్తే శ్వేతసింహాయ పీతసింహాయ తే నమః |
నీలసింహాయ నీలాయ రక్తసింహాయ తే నమః || 115 ||

నమో హరిద్రసింహాయ ధూమ్రసింహాయ తే నమః |
మూలసింహాయ మూలాయ బృహత్సింహాయ తే నమః || 116 ||

పాతాలస్థితసింహాయ నమః పర్వతవాసినే |
నమో జలస్థసింహాయ అంతరిక్షస్థితాయ చ || 117 ||

కాలాగ్నిరుద్రసింహాయ చండసింహాయ తే నమః |
అనంతసింహ సింహాయ అనంతగతయే నమః || 118 ||

నమో విచిత్రసింహాయ బహుసింహస్వరూపిణే |
అభయంకరసింహాయ నరసింహాయ తే నమః || 119 ||

నమోఽస్తు సింహరాజాయ నారసింహాయ తే నమః |
సప్తాబ్ధిమేఖలాయైవ సప్తసామస్వరూపిణే || 120 ||

సప్తలోకాంతరస్థాయ సప్తస్వరమయాయ చ |
సప్తార్చిరూపదంష్ట్రాయ సప్తాశ్వరథరూపిణే || 121 ||

సప్తవాయుస్వరూపాయ సప్తచ్ఛందోమయాయ చ |
స్వచ్ఛాయ స్వచ్ఛరూపాయ స్వచ్ఛందాయ చ తే నమః || 122 ||

శ్రీవత్సాయ సువేషాయ శ్రుతయే శ్రుతిమూర్తయే |
శుచిశ్రవాయ శూరాయ సుప్రభాయ సుధన్వినే || 123 ||

శుభ్రాయ సురనాథాయ సులభాయ శుభాయ చ |
సుదర్శనాయ సూక్ష్మాయ నిరుక్తాయ నమో నమః || 124 ||

సుప్రభావస్వభావాయ భవాయ విభవాయ చ |
సుశాఖాయ విశాఖాయ సుముఖాయ సుఖాయ చ || 125 ||

సునఖాయ సుద్రంష్ట్రాయ సురథాయ సుధాయ చ |
సాంఖ్యాయ సురముఖ్యాయ ప్రఖ్యాతాయ ప్రభాయ చ || 126 ||

నమః ఖట్వాంగహస్తాయ ఖేటముద్గరపాణయే |
ఖగేంద్రాయ మృగేంద్రాయ నాగేంద్రాయ దృఢాయ చ || 127 ||

నాగకేయూరహారాయ నాగేంద్రాయాఘమర్దినే |
నదీవాసాయ నన్నాయ నానారూపధరాయ చ || 128 ||

నాగేశ్వరాయ నాగాయ నమితాయ నరాయ చ |
నాగాంతకరథాయైవ నరనారాయణాయ చ || 129 ||

నమో మత్స్యస్వరూపాయ కచ్ఛపాయ నమో నమః |
నమో యజ్ఞవరాహాయ నరసింహాయ తే నమః || 130 ||

విక్రమాక్రాంతలోకాయ వామనాయ మహాజనే |
నమో భార్గవరామాయ రావణాంతకరాయ చ || 131 ||

నమస్తే బలరామాయ కంసప్రధ్వంసకారిణే |
బుద్ధాయ బుద్ధరూపాయ తీక్ష్ణరూపాయ కల్కినే || 132 ||

ఆత్రేయాయాగ్నినేత్రాయ కపిలాయ ద్విజాయ చ |
క్షేత్రాయ పశుపాలాయ పశువక్త్రాయ తే నమః || 133 ||

గృహస్థాయ వనస్థాయ యతయే బ్రహ్మచారిణే |
స్వర్గాపవర్గదాత్రే చ తద్భోక్త్రే చ ముముక్షవే || 134 ||

శాలగ్రామనివాసాయ క్షీరాబ్ధిశయనాయ చ |
శ్రీశైలాద్రినివాసాయ శైలావాసాయ తే నమః || 135 ||

యోగిహృత్పద్మవాసాయ మహాహాసాయ తే నమః |
గుహావాసాయ గుహ్యాయ గుప్తాయ గురవే నమః || 136 ||

నమో మూలాధివాసాయ నీలవస్త్రధరాయ చ |
పీతవస్త్రాయ శస్త్రాయ రక్తవస్త్రధరాయ చ || 137 ||

రక్తమాలావిభూషాయ రక్తగంధానులేపినే |
ధురంధరాయ ధూర్తాయ దుర్ధరాయ ధరాయ చ || 138 ||

దుర్మదాయ దురంతాయ దుర్ధరాయ నమో నమః |
దుర్నిరీక్షాయ నిష్ఠాయ దుర్ధర్కాయ ద్రుమాయ చ || 139 ||

దుర్భేదాయ దురాశాయ దుర్లభాయ నమో నమః |
దృప్తాయ దీప్తవక్త్రాయ అదృప్తనయనాయ చ || 140 ||

ఉన్మత్తాయ ప్రమత్తాయ నమో దైత్యారయే నమః |
రసజ్ఞాయ రసేశాయ ఆరక్తరసనాయ చ || 141 ||

పథ్యాయ పరితోషాయ రథ్యాయ రసికాయ చ |
ఊర్ధ్వకేశోర్ధ్వరూపాయ నమస్తే చోర్ధ్వరేతసే || 142 ||

ఊర్ధ్వసింహాయ సింహాయ నమస్తే చోర్ధ్వబాహవే |
పరప్రధ్వంసకాయైవ శంకచక్రధరాయ చ || 143 ||

గదాపద్మధరాయైవ పంచబాణధరాయ చ |
కామేశ్వరాయ కామాయ కామపాలాయ కామినే || 144 ||

నమః కామవిహారాయ కామరూపధరాయ చ |
సోమసూర్యాగ్నినేత్రాయ సోమపాయ నమో నమః || 145 ||

నమః సోమాయ వామాయ వామదేవాయ తే నమః |
సామస్వనాయ సౌమ్యాయ భక్తిగమ్యాయ వై నమః || 146 ||

కూష్మాండగణనాథాయ సర్వశ్రేయస్కరాయ చ |
భీష్మాయ భీకరాయైవ భీమవిక్రమణాయ చ || 147 ||

మృగగ్రీవాయ జీవాయ జితాయాజితకాశినే |
జటినే జామదగ్నాయ నమస్తే జాతవేదినే || 148 ||

జపాకుసుమవర్ణాయ జప్యాయ జపితాయ చ |
జరాయుజాయాండజాయ స్వేదజాయోద్భిజాయ చ || 149 ||

జనార్దనాయ రామాయ జాహ్నవీజనకాయ చ |
జరాజన్మాదిదూరాయ ప్రద్యుమ్నాయ ప్రమోదినే || 150 ||

జిహ్వోరౌద్రాయ రుద్రాయ వీరభద్రాయ తే నమః |
చిద్రూపాయ సముద్రాయ కద్రుద్రాయ ప్రచేతినే || 151 ||

ఇంద్రియామేంద్రియజ్ఞాయ నమోఽస్త్వింద్రాసుజాయ చ |
అతీంద్రియాయ సాంద్రాయ ఇందిరాపతయే నమః || 152 ||

ఈశానాయ చ ఈడ్యాయ ఈశితాయ ఇనాయ చ |
వ్యోమాత్మనే చ వ్యోమ్నే చ నమస్తే వ్యోమకేశినే || 153 ||

వ్యోమాధారాయ చ వ్యోమవక్త్రాయాసురఘాతినే |
నమస్తే వ్యోమదంష్ట్రాయ వ్యోమవాసాయ తే నమః || 154 ||

సుకుమారాయ మారాయ శుభాచారాయ పై నమః |
విశ్వాయ విశ్వరూపాయ నమో విశ్వాత్మకాయ చ || 155 ||

జ్ఞానాత్మకాయ జ్ఞానాయ విశ్వేశాయ పరాత్మనే |
ఏకాత్మనే నమస్తుభ్యం నమస్తే ద్వాదశాత్మనే || 156 ||

చతుర్వింశతిరూపాయ పంచవింశతిమూర్తయే |
షడ్వింశకాత్మనే నిత్యం సప్తవింశతికాత్మనే || 157 ||

ధర్మార్థకామమోక్షాయ విముక్తాయ నమో నమః |
భావశుద్ధాయ సిద్ధాయ సాధ్యాయ శరభాయ చ || 158 ||

ప్రబోధాయ సుబోధాయ నమో బుద్ధిప్రియాయ చ |
స్నిగ్ధాయ చ విదగ్ధాయ ముగ్ధాయ మునయే నమః || 159 ||

ప్రియంవదాయ ప్రియశ్రవాయ స్రుక్స్రీవాయ శ్రితాయ చ |
గృహేశాయ మహేశాయ బ్రహ్మేశాయ నమో నమః || 160 ||

శ్రీధరాయ సుతీర్థాయ హయగ్రీవాయ తే నమః |
ఉగ్రాయ ఉగ్రవేగాయ ఉగ్రకర్మరతాయ చ || 161 ||

ఉగ్రనేత్రాయ వ్యగ్రాయ సమగ్రగుణశాలినే |
బాలగ్రహవినాశాయ పిశాచగ్రహఘాతినే || 162 ||

దుష్టగ్రహనిహంత్రే చ నిగ్రహానుగ్రహాయ చ |
వృషధ్వజాయ వృష్ణాయ వృషాయ వృషభాయ చ || 163 ||

ఉగ్రశ్రవాయ శాంతాయ నమః శ్రుతిధరాయ చ |
నమస్తే దేవదేవేశ నమస్తే మధుసూదన || 164 ||

నమస్తే పుండరీకాక్ష నమస్తే దురితక్షయ |
నమస్తే కరుణాసింధో నమస్తే సమితింజయ || 165 ||

నమస్తే నరసింహాయ నమస్తే గరుడధ్వజ |
యజ్ఞనేత్ర నమస్తేఽస్తు కాలధ్వజ జయధ్వజ || 166 ||

అగ్నినేత్ర నమస్తేఽస్తు నమస్తే హ్యమరప్రియ |
మహానేత్ర నమస్తేఽస్తు నమస్తే భక్తవత్సల || 167 ||

ధర్మనేత్ర నమస్తేఽస్తు నమస్తే కరుణాకర |
పుణ్యనేత్ర నమస్తేఽస్తు నమస్తేఽభీష్టదాయక || 168 ||

నమో నమస్తే జయసింహరూప
 నమో నమస్తే నరసింహరూప |
 నమో నమస్తే రణసింహరూప
 నమో నమస్తే నరసింహరూప || 169 ||

ఉద్ధృత్య గర్వితం దైత్యం నిహత్యాజౌ సురద్విషం |
 దేవకార్యం మహత్కృత్వా గర్జనే స్వాత్మతేజసా || 170 ||

అతిరౌద్రమిదం రూపం దుస్సహం దురతిక్రమం |
 దృష్ట్వా తు శంకితాః సర్వా దేవతాస్తామ్ముపాగతాః || 171 ||

ఏతాః పశ్య మహేశానం బ్రహ్మీణం మాం శచీపతిం |
 దిక్పాలాః ద్వాదశాదిత్యాః రుద్రానురగరాక్షసాః || 172 ||

సర్వాన్పషిగణాన్ సప్త మాతృర్గౌరీం సరస్వతీం |
 లక్ష్మీం నదీశ్చ తీర్థాని రతిం భూతగణాన్యపి || 173 ||

ప్రసీద త్వం మహాసింహ ఉగ్రభావమిమం త్యజ |
 ప్రకృతిస్థో భవ త్వం హి శాంతభావం చ ధారయ || 174 ||

ఇత్యుక్త్వా దండవద్భూమౌ పపాత స పితామహాః |
 ప్రసీద త్వం ప్రసీద త్వం ప్రసీదేతి పునః పునః || 175 ||

మార్కండేయ ఉవాచ
 దృష్ట్వా తు దేవతాః సర్వాః శ్రుత్వా తాం బ్రహ్మణో గిరం |
 స్తోత్రేణాపి చ సంహృష్టః సౌమ్యభావమధారయత్ || 176 ||

అబ్రవీన్నారసింహస్తు వీక్ష్య సర్వాన్సురోత్తమాన్ |
 సంత్రస్తాన్ భయసంవిగ్నాన్ శరణం సముపాగతాన్ || 177 ||

శ్రీనృసింహ ఉవాచ

భో భో దేవవరాః సర్వే పితామహపురోగమాః।

శృణుధ్వం మమ వాక్యం చ భవంతు విగతజ్వరాః॥ 178 ॥

యద్ధితం భవతాం నూనం తత్ కరిష్యామి సాంప్రతం।

ఏవం నామసహస్రం మే త్రిసంధ్యం యః పఠేచ్ఛుచిః॥ 179 ॥

శృణోతి వా శ్రావయతి పూజాంతే భక్తిసంయుతః।

సర్వాన్ కామానవాప్నోతి జీవేచ్ఛ శరదాం శతం॥ 180 ॥

యో నామభిర్నృసింహోద్యైరర్చయేత్ క్రమశో మమ।

సర్వతీర్థేషు యత్పణ్యం సర్వతీర్థేషు యత్ఫలం॥ 181 ॥

సర్వపూజాసు యత్ప్రీక్తం తత్సర్వం లభతే భృశం।

జాతిస్మరత్వం లభతే బ్రహ్మజ్ఞానం సనాతనం॥ 182 ॥

సర్వపాపవినిర్ముక్తః తద్విష్ణోః పరమం పదం।

మన్నామకవచం బద్ధ్వా విచరేద్విగతజ్వరః॥ 183 ॥

భూతవేతాలకూష్మాండపిశాచబ్రహ్మరాక్షసాః।

శాకినీడాకినీజ్యేష్ఠానీలీబాలగ్రహాదికాః॥ 184 ॥

దుష్టగ్రహాశ్చ నశ్యంతి యక్షరాక్షసపన్నగాః।

యే చ సంధ్యాగ్రహాః సర్వే చాండాలగ్రహసంజ్ఞికాః॥ 185 ॥

నిశాచరగ్రహాః సర్వే ప్రణశ్యంతి చ దూరతః।

కుక్షిరోగశ్చ హృద్రోగః శూలాపస్మార ఏవ చ॥ 186 ॥

ఐకాహికం ద్వాహికం చ చాతుర్థికమథ జ్వరం।

ఆధయో వ్యాధయః సర్వే రోగా రోగాధిదేవతాః॥ 187 ॥

శీఘ్రం నశ్యంతి తే సర్వే నృసింహస్మరణాత్సరాః |
రాజానో దాసతాం యాంతి శత్రవో యాంతి మిత్రతాం || 188 ||

జలాని స్థలతాం యాంతి వహ్నయో యాంతి శీతతాం |
విషాణ్యప్యమృతాయంతి నృసింహస్మరణాత్సరాః || 189 ||

రాజ్యకామో లభేద్రాజ్యం ధనకామో లభేద్ధనం |
విద్యాకామో లభేద్విద్యాం బద్ధో ముచ్యేత బంధనాత్ || 190 ||

వ్యాలవ్యాఘ్రభయం నాస్తి చోరసర్పాదికం తథా |
అనుకూలా భవేద్భార్యా లోకైశ్చ ప్రతిపూజ్యతే || 191 ||

సుపుత్రాః ధనధాన్యం చ భవంతి విగతజ్వరాః |
ఏతత్సర్వం సమాప్నోతి నృసింహస్య ప్రసాదతః || 192 ||

జలసంతరణే చైవ పర్వతారణ్యమేవ చ |
వనేఽపి విచరన్ మర్త్యో దుర్గమే విషమే పథి || 193 ||

కలి ప్రవేశనే చాపి నారసింహం న విస్మరేత్ |
బ్రహ్మఘ్నశ్చ పశుఘ్నశ్చ భ్రూణహో గురుతల్పగః || 194 ||

ముచ్యతే సర్వపాపేభ్యః కృతఘ్నః స్త్రీవిఘాతకః |
వేదానాం దూషకశ్చాపి మాతాపితృవినిందకః || 195 ||

అసత్యస్తు తథా యజ్ఞనిందకో లోకనిందకః |
స్మృత్వా సకృన్నసింహం తు ముచ్యతే సర్వకిల్బిషైః || 196 ||

బహునాఽత్ర కిముక్తేన స్మృత్వా మాం శుద్ధమానసః |
యత్ర యత్ర చరేన్మర్త్యో నృసింహస్తత్ర రక్షతి || 197 ||

గచ్ఛన్ తిష్ఠన్ స్వపన్ భుంజన్ జాగ్రన్నపి హసన్నపి |
నృసింహేతి నృసింహేతి నృసింహేతి సదా స్మరన్ || 198 ||

పుమాన్న లిప్యతే పాపైర్భుక్తిం ముక్తిం చ విందతి |
నారీ సుభగతామేతి సౌభాగ్య చ సురూపతాం || 199 ||

భర్తుః ప్రియత్వం లభతే న వైధవ్యం చ విందతి |
న సపత్నీం చ జన్మాంతే సమ్యగ్ జ్ఞానీ భవేద్ ద్విజః || 200 ||

భూమిప్రదక్షిణాన్మర్త్యో యత్ఫలం లభతే చిరాత్ |
తత్ఫలం లభతే నారసింహమూర్తిప్రదక్షిణాత్ || 201 ||

మార్కండేయ ఉవాచ
ఇత్యుక్త్వా దేవేదేవేశో లక్ష్మీమాలింగ్య లీలయా |
ప్రహ్లాదస్యాభిషేకం తు బ్రహ్మణే చోపదిష్టవాన్ || 202 ||

శ్రీశైలస్య ప్రసాదే తు లోకానాం చ హితాయ వై |
స్వరూపం స్థాపయామాస ప్రకృతిస్థో భవత్తదా || 203 ||

బ్రహ్మిపి దైత్యరాజానం ప్రహ్లాదమభ్యషేచయత్ |
దైవతైః సహ సుప్రీతో హ్యత్మలోకం యయౌ స్వయం || 204 ||

హిరణ్యకశిపోర్భిత్వా ప్రపలాయ్య శచీపతిః |
స్వర్గరాజ్యాత్ పరిభ్రష్టో యుగానామేకవింశతిం || 205 ||

నృసింహేన హతే దైత్యే స్వర్గలోకమవాప సః |
దిక్పాలాశ్చ సుసంప్రాప్తాః స్వస్వస్థానమనుత్తమం || 206 ||

ధర్మే మతిః సమస్తానాం ప్రజానామభవత్తదా |
ఏవం నామసహస్రం మే బ్రహ్మణా నిర్మితం పురా || 207 ||

పుత్రానధ్యాపయామాస సనకాదీన్ మహామతిః |
ఊచుస్తే చ తతః సర్వే లోకానాం హితకామ్యయా || 208 ||

దేవతా ఋషయః సిద్ధా యక్షవిద్యాధరోరగాః |
గంధర్వాశ్చ మనుష్యాశ్చ ఇహాముత్రఫలైషిణః || 209 ||

అస్య స్తోత్రస్య పారాద్ధి విశుద్ధమనసోఽభవత్ |
సనత్కుమారః సంప్రాప్తో భారద్వాజో మహామతిః || 210 ||

తస్మాదాంగిరసః ప్రాప్తస్తస్మాత్ప్రాప్తో మహాక్రతుః |
జగ్రాహ భార్గవస్తస్మాత్ అగ్నిమిత్రాయ సోఽబ్రవీత్ || 211 ||

జైగీషవ్యాయ స ప్రాహ సోఽబ్రవీచ్ఛ్యవనాయ చ |
తస్మాదవాప శాండిల్యో గర్గాయ ప్రాహ వై మునిః || 212 ||

క్రతుంజయాయ స ప్రాహ జాతూకర్ణ్యాయ సంయమౌ |
విష్ణువృద్ధాయ సోఽప్యహా సోఽపి బోధాయనాయ చ || 213 ||

క్రమాత్స విష్ణవే ప్రాహ స ప్రాహోద్దామకుక్షయే |
సింహతేజాశ్చ తస్మాచ్ఛ్రీప్రియాయ దదౌ చ సః || 214 ||

ఉపదిష్టోఽస్మి తేనాహమిదం నామసహస్రకం |
తత్ప్రసాదాదమృత్యుర్మే యస్మాత్కస్మాదభయం న హి || 215 ||

మయా చ కథితం నారసింహస్తోత్రమిదం తవ |
త్వం హి నిత్యం శుచిర్భాత్వా తమారాధయ శాశ్వతం || 216 ||

సర్వభూతాశ్రయం దేవం నృసింహం భక్తవత్సలం |
పూజయిత్వా స్తవం జప్త్వా హుత్వా నిశ్చలమానసః || 217 ||

ప్రాప్స్యసే మహతీం సిద్ధిం సర్వాః కామాః వరోత్తమాః |
అయమేవ పరో ధర్మస్త్విదమేవ పరం తపః || 218 ||

ఇదమేవ పరం జ్ఞానమిదమేవ మహద్వ్రీతం |
అయమేవ సదాచారస్త్వయమేవ సదా మఖః || 219 ||

ఇదమేవ త్రయో వేదాః సచ్చస్త్రాణ్యాగమాని చ |
నృసింహమంత్రాదన్యచ్చ వైదికం తు న విద్యతే || 220 ||

యదిహస్తి తదన్యత్ర యన్నేహస్తి న తత్కృచిత్ |
కథితం తే నృసింహస్య చరితం పాపనాశనం || 221 ||

సర్వమంత్రమయం తాపత్రయోపశమనం పరం |
సర్వార్థసాధనం దివ్యం కిం భూయః శ్రోతుమిచ్ఛసి || 222 ||

|| ఇతి శ్రీలక్ష్మీనృసింహసహస్రనామ స్తోత్రం సంపూర్ణం ||